



Sri Sita Rama Stotram

Ayōdhyāpura nētāraṃ mithilāpura nāyikām |
rāghavāṇāmalaṅkāraṃ vaidēhānāmalaṅkriyām || 1 ||

raghūṇāṃ kuladīpaṃ cha nimīnāṃ kuladīpikām |
sūryavaṃśasamudbhūtaṃ sōmavaṃśasamudbhavām || 2 ||

putraṃ daśarathasyādyāṃ putrīm janakabhūpatēḥ |
vaśiṣṭhānumatāchāraṃ śatānandamatānugām || 3 ||

kausalyāgarbhasambhūtaṃ vēdigarbhōditāṃ svayam |
puṇḍarīkaviśālākṣaṃ sphuradindīvarēkṣaṇām || 4 ||

chandrakāntānanāmbhōjaṃ chandrabimbōpamānanām |
mattamātaṅgagamaṇaṃ mattahaṃsavadhūgatām || 5 ||

chandanārdrabhujāmadhyaṃ kuṅkumārdrakuchasthalīm |
chāpālāṅkṛtahastābjaṃ padmālaṅkṛtapāṇikām || 6 ||

śaraṇāgatagōptāraṃ praṇipādaprasādikām |
kālamēghanibhaṃ rāmaṃ kārtasvarasamaprabhām || 7 ||

divyasīmḥāsanāsīnaṃ divyasragvastrabhūṣaṇām |
anukṣaṇaṃ kaṭākṣābhyaṃ anyōnyēkṣaṇakāṅkṣiṇau || 8 ||



anyōnyasadṛśākārau trailōkyagrhadampatī |

imau yuvāṃ praṇamyāhaṃ bhajāmyadya kṛtārthatām || 9 ||

anēna stauti yaḥ stutyāṃ rāmaṃ sītāṃ cha bhaktitaḥ |

tasya tau tanutāṃ puṇyāḥ sampadaḥ sakalārthadāḥ || 10 ||

ēvaṃ śrīrāmachandrasya jānakyāścha viśēṣataḥ |

kṛtaṃ hanūmatā puṇyaṃ stōtraṃ sadyō vimuktidaṃ |

yaḥ paṭhētpṛātarutthāya sarvān kāmānavāpnuyāt || 11 ||

iti hanūmatkṛta-sītārāma stōtraṃ sampūrṇam ||